

# अमर उजाला

## Meerut News: ब्रांडेड कंपनी के नाम से नकली डीएपी व सस्ती सरसों पैक करते एक दबोचा



खरखौदा। धीरखेड़ा औद्योगिक क्षेत्र में एक मकान में कृभको कंपनी के बोरो में नकली डीएपी व ब्रांडेड कंपनी के नाम से सरसों के बीज पैक करते हुए खरखौदा पुलिस ने एक व्यक्ति को गिरफ्तार कर लिया। पुलिस ने मौके से सैकड़ों खाली बोरे, पैकिंग मशीन व नकली उर्वरक बरामद किया है। जिला कृषि अधिकारी ने ब्रांडेड कंपनियों के नाम पर नकली माल पैक करने की पुष्टि की है।

मंगलवार को खरखौदा पुलिस ने नकली रासायनिक खाद बनाने की मुखबिर की सूचना पर धीरखेड़ा औद्योगिक क्षेत्र में नितिन पुत्र सत्यवीर गुर्जर के मकान पर छापा मारा। यहां से बड़ी मात्रा में कृभको कंपनी के बोरो में नकली डीएपी व पायनियर कंपनी के नकली रैपर में सरसों का बीज सहित पैकिंग करने की मशीन सैकड़ों कृभको कंपनी के खाली बोरे व पायनियर कंपनी के खाली रैपर सहित अन्य सामान भी बरामद किया। पुलिस मौके से नितिन को हिरासत में लेकर थाना ले आई। बाद में नकली उर्वरक पैकिंग करने की पुलिस की सूचना पर जिला कृषि अधिकारी राजीव कुमार सहित कृभको कंपनी व पायनियर कंपनी के सभी अधिकारी थाने पहुंच गए। जहां कृभको कंपनी के मैनेजर ने कंपनी के नाम पर नकली रैपर में नकली डीएपी व पायनियर कंपनी के एरिया मैनेजर ने नकली रैपर में नकली सरसों का बीज पैकिंग करने के भी पुष्टि की है। अधिकारियों ने बताया कि जांच के बाद संबंधित विभाग आरोपी के खिलाफ रिपोर्ट दर्ज कराएगा।

Source: <https://www.amarujala.com/uttar-pradesh/meerut/one-caught-packing-fake-dap-and-cheap-mustard-in-the-name-of-branded-company-meerut-news-c-72-1-smrt1021-7505-2023-10-25>